

ہاں ہمارے لئے

اللہ  
کافی ہے!

(علامہ) شکیل احمد صحافی

مسلم کتابوی لاہور

غیر مقلدوں کے گمراہ کن پمفلٹ  
”کیا ہمارے لیے اللہ کافی نہیں“  
کا دندان شکن جواب

ہاں ہمارے لیے اللہ کافی ہے!

از قلم  
(علامہ) شکیل احمد سبحانی

**مسلم کتابوی**

گنج بخش روڈ دربار مارکیٹ لاہور

7225605

[muslimkitabevi@pakwatan.com](mailto:muslimkitabevi@pakwatan.com)

دُنیا جہان کا خالق و مالک ربُّ عَزَّوَجَلَّ ہی ہے نفع و نقصان اُسی کے قبضہ و اختیار سے ہے۔ گردش لیل و نہار اُسی کی رضا و منشاء پر موقوف ہے۔ موت اور زندگی اُسی کے حکم اور مرضی پر منحصر ہے وہی رنج دیتا ہے وہی خوشی دیتا ہے اُسی کی بارگاہ سے رزق ملتا ہے اُسی کے کرم سے بگڑی تقدیر سنورتی ہے۔ مصیبتوں سے وہی بچاتا ہے آزمائشوں سے وہی گزارتا ہے۔ بنجر زمینوں کو سرسبز و شاداب کرنا اُسی کے اشارے سے ہے ہی داتا ہے وہی آقا ہے وہی حافظ ہے وہی ناصر ہے سب اُسی کے محتاج ہیں وہ خود بے نیاز ہے۔ وہ کریم ہے تو ایسا کریم ہے کہ اس نے اپنے محبوب بندوں کو بھی کریم بنا دیا ہے۔ وہ رحیم ہے تو ایسا رحیم ہے کہ اس نے اپنے محبوب بندوں کو بھی رحیم بنا دیا ہے۔

وہ چاہتا تو ہر کسی کو خود ہی عطا کر دیتا لیکن اپنے حبیب صلی اللہ علیہ وسلم کے ذریعے اس نے اعلان کروا دیا کہ ”بے شک اللہ مجھے دیتا ہے اور میں تقسیم کرتا ہوں“ وہ چاہتا تو خود ہی گناہوں کو بخش دیتا لیکن قرآن کے ذریعے اس نے اعلان فرما دیا قبولِ توبہ جو چاہے وہ میرے حبیب کی بارگاہ میں حاضر ہو جائے۔

وہ چاہتا تو سارے جہان پر خود ہی رحمتیں نچھاور کرتا لیکن اس نے اپنے پیارے نبی صلی اللہ علیہ وآلہ وسلم کو رحمتہ للعالمین بنا دیا۔

وہ چاہتا تو اپنی قدرت سے لوگوں کو خود ہی بخش دیتا لیکن اس نے اپنے پیارے نبی صلی اللہ علیہ وسلم کیساتھ ساتھ تمام انبیاء کو مقام شفاعت عطا کر دیا۔

وہ چاہتا تو صرف نبیوں اور رسولوں کو حق شفاعت عطا کرتا لیکن اس نے اولیاء اور علماء کے ساتھ ساتھ شہیدوں اور کم سنی میں انتقال کر جانے والے ننھے منے بچوں کو

اللَّهُ رَبُّ مُحَمَّدٍ صَلَّى عَلَيْهِ وَسَلَّمَ  
نَحْنُ عِبَادُ مُحَمَّدٍ صَلَّى عَلَيْهِ وَسَلَّمَ

نام کتاب	-----	ہاں ہمارے لیے اللہ کافی ہے!
موضوع	-----	دعوتِ فکر و اصلاح
مصنف	-----	(علامہ) ثقلیل احمد سبحانی
صفحات	-----	۱۶
اشاعت	-----	جماد المبارک ۲۶ ربیع الاول ۱۴۲۶ھ
تعداد	-----	مطابق ۶ مئی ۲۰۰۵ء
ناشر	-----	گیارہ صد مسلم کتابوی لاہور
ہدیہ	-----	۱۲ روپے

ملنے کا پتا

مسلم کتابوی

گنج بخش روڈ دربار مارکیٹ لاہور 7225605



بھی شافع بنا دیا۔

اُسے خبر ہے کون گناہوں میں ڈوبا ہے کون پرہیزگار ہے پھر بھی اس نے ہر انسان کے لیے نیکی اور بدی کے فرشتے مقرر کر دیے۔

اُسے معلوم ہے کون اس پر ایمان رکھنے والا ہے کون اس کا انکار کرنے والا ہے پھر بھی اس نے قبر میں سوالات کیلئے فرشتوں کا تقرر فرما دیا۔

اُسے معلوم ہے کہ اس کے بندوں کے نامہ اعمال میں کتنی نیکیاں برائیاں ہیں پھر بھی اس نے حشر میں نیکی و بدی کے حساب کے لیے میزان بنا دیا ہے۔

غرض کہ اس کے قبضہ و اختیار میں سب کچھ ہوتے ہوئے بھی اس نے اپنے محبوب بندوں کو محروم نہیں رکھا۔ پھر بھی اسلام کے نام پر جینے والے لوگ ایسے بھی ہیں جنہیں اس سے کوئی غرض نہیں وہ خود بھی اللہ کے محبوب بندوں کے فضائل و کمالات کے منکر ہیں، اُمت میں بھی اسی فساد کو پیدا کرنا چاہتے ہیں۔ ایسی باتیں پھیلاتے ہیں جس سے دین کو کچھ نسبت ہی نہیں، ایسے خیالات کو دین قرار دیتے ہیں جنہیں قرآن و سنت سے کچھ تعلق ہی نہیں۔

### ”کیا ہمیں اللہ کافی نہیں“

کیا ہمیں اللہ کافی نہیں کے عنوان سے جو پمفلٹ تقلید کے منکروں کے ذریعے پھیلا یا جا رہا ہے وہ بھی اسی طرح کی کوششوں کا ایک حصہ ہے۔ لیکن شعور والے مسلمان کبھی آنکھ بند کر کے کسی بھی ایسی بات کو قبول کر ہی نہیں سکتے جو ان کے ایمان و عقیدے کو تباہ و برباد کر کے رکھ دے۔

اس لیے کہ ان کی فطرت تحقیق کے بغیر کچھ ماننے کو کبھی تیار نہ ہوگی۔ ایسے افراد جب حق کی تلاش کے لیے قرآن مقدس کو اپنے ہاتھوں میں اٹھائیں گے تو یہ راز خود ہی فاش ہو جائے گا کہ مشرکوں اور کافروں کے لیے نازل ہوئی آیتوں کو کس بے دردی کیساتھ مسلمانوں پر فٹ کر کے رکھ دیا گیا ہے۔

اسی کے ساتھ ساتھ انہیں خود ہی یہ حقیقت بھی معلوم ہو جائے گی کہ غیر مقلدوں نے قرآن کی جن آیتوں کو اپنے پمفلٹ میں درج کیا ہے اس میں کہیں بھی رب عزوجل نے یہ نہیں فرمایا کہ میری ان خوبیوں اور صفتوں کو میری عطا سے میرے مقرب و محبوب بندوں کے لیے ماننا شرک ہوگا۔

### مخالفین کی کندہ زہنی

اس کے باوجود غیر مقلد یہی رٹ لگائے ہوئے ہیں کہ جب قرآن نے ان خوبیوں کو رب عزوجل کے لیے بیان فرما دیا تو انبیاء و اولیاء کے لیے ان صفات کو ماننا شرک ہوگا۔

### اہلسنت کا عقیدہ

جب کہ اہلسنت و جماعت کا موقف اس ضمن میں یہ ہے کہ اہل ایمان پر شرک کی تہمت لگانے کے لیے شرک پسندوں کی طرف سے جو پیمانہ مقرر کیا گیا ہے اسے قرآن و سنت کی تائید خاص نہیں۔ بلکہ یہ پیمانہ قرآن و سنت کے احکامات و فرمودات کے پورے پورے طور پر خلاف ہے۔ اس لیے کہ ایک صفت اور خوبی جسے قرآن نے اللہ تعالیٰ کے لیے بیان فرمائی ہو وہی صفت قرآن ہی کے ذریعے محبوبان خدا کے لیے بھی ثابت ہو تو اسے شرک کے زمرے میں کیسے شامل کیا جا سکتا ہے؟ مذکورہ فریقین میں سے کس کا اعتقاد قرآن کے عین مطابق ہے، کس کی باتیں قرآن کے مخالف ہیں اسے معلوم کرنے کی غرض سے قرآن مجید کی آیتوں کو ملاحظہ فرماتے چلیں قرآن فرماتا ہے:

۱- اَنْعَمَ اللّٰهُ عَلَیْهِ وَاَنْعَمْتَ عَلَیْهِ۔

ترجمہ: اللہ نے اسے نعمت بخشی اور اے نبی تو نے اسے نعمت دی (سورۃ الاحزاب آیت ۳۷)

۲- وَمَا نَقَمُوا اِلَّا اَنْ اٰغْنٰهُمْ اللّٰهُ وَرَسُوْلُهُ مِنْ فِتْنٰلِہ۔

ترجمہ: اور انہیں کیا برا لگا یہی ناکہ انہیں دولت مند کر دیا۔ اللہ اور اللہ کے رسول نے



اپنے فضل سے (سورۃ توبہ آیت ۷۳)

۳- وَلَوْ أَنَّهُمْ رَضُوا مَا آتَاهُمُ اللَّهُ وَرَسُولُهُ وَقَالُوا حَسْبُنَا اللَّهُ سَيُؤْتِينَا اللَّهُ مِنْ

فَضْلِهِ وَرَسُولُهُ إِنَّا إِلَى اللَّهِ رَاغِبُونَ (سورۃ توبہ آیت ۵۹)

ترجمہ: اور کیا خوب تھا اگر وہ راضی ہوتے خدا اور رسول کے دیے پر اور کہتے ہمیں اللہ کافی ہے اب دے گا اللہ ہمیں اپنے فضل سے اور اس کا رسول بے شک ہم اللہ کی طرف رغبت والے ہیں۔

## تینوں آیتوں پر غور فکر فرمائیں

اسلامی ذہن رکھنے والے سنجیدہ افراد اگر مذکورہ تینوں آیتوں پر غور و فکر فرمائیں تو انہیں احساس ہوگا کہ ہر آیت پاک قرآن و سنت پر عمل کا جھوٹا دعویٰ کرنے والے اہلسنت کے مخالفوں کے خود ساختہ اعتقاد پر کس طرح برق بن کر ٹوٹ رہی ہے۔ جنہیں یہی ضد ہے کہ کچھ عطا کرنے اور نوازنے کی صفت اللہ پاک نے اپنے فضل سے کسی نبی اور رسول کو نہیں دی۔ وہ اپنی خیر منائیں۔ اپنے باطل عقیدے سے باز آئیں۔ آخرت کی فکر کریں۔ آنکھیں کھولیں۔ تعصب کی عینکوں کو اتار پھینکیں۔ محبوبان خدا کے بغض و کینے سے اپنے سینے کو پاک کر کے دیکھیں مذکورہ تینوں آیتوں میں اللہ تبارک و تعالیٰ نے کس شان سے اپنے پیارے نبی صلی اللہ علیہ وآلہ وسلم کو بھی دولت عطا کرنے اور نعمت بخشنے کے وصف سے مزین فرمایا ہے یہ جگہ ہے کہ غیظ میں کٹ جائیں بیمار دل۔

اللہ تعالیٰ فرماتا ہے:

۴- لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُوا

عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ۔

ترجمہ: بے شک اللہ کا بڑا احسان ہوا ایمان والو پر جب کہ بھیجا ان میں ایک رسول انہیں میں سے کہ پڑھتا ہے ان پر آیتیں اللہ کی اور پاک کرتا ہے انہیں گناہوں سے اور علم دیتا ہے انہیں قرآن و حکمت کا اگرچہ تھے اس سے پہلے بے شک کھلی

گمراہی میں۔ (پ ۴ سورۃ آل عمران ۱۶۳/۳)



شرک کے بخار میں گرفتار ذہن آزادانہ طور پر کچھ سوچیں تو سہی کہ ان کی بولی قرآن سے کہاں مطابقت کرتی ہے؟ ان کا اعتقاد قرآن سے کہاں موافقت کرتا ہے؟ گناہوں سے پاک کرنا صفتِ ربانی ہے۔ کسی کو علم عطا کرنا بھی رب عزوجل کی قدرت ہے۔ مگر اس نے اپنے فضل سے نبی کریم صلی اللہ علیہ وآلہ وسلم کو بھی یہ اختیار عطا فرما دیا کہ وہ قرآن کی آیتیں پڑھ پڑھ کر لوگوں کو گناہوں سے پاک کرتے ہیں علم عطا فرماتے ہیں۔

اتنے ہی پر رب کی نوازشیں نہیں تھم رہی ہیں بلکہ حضرت عیسیٰ علیہ السلام کیلئے کیسے کیسے اختیارات کا اعلان قرآن کے ذریعے ہو رہا ہے۔ اس پر بھی نظر توجہ ہو تا کہ غلط عقیدوں کی بنیاد پر دنیا و آخرت برباد نہ ہونے پائے حضرت عیسیٰ علیہ السلام کی زبانی قرآن فرماتا ہے:

۵- اِنِّیْ اَخْلُقُ لَکُمْ مِّنَ الطَّیْنِ کَهَیْنَةِ الطَّیْرِ فَاَنْفُخُ فِیْهِ فِیْکُوْنُ طَیْرًا بِاِذْنِ اللّٰهِ وَاُبْرِئُ الْاَکْمَمَةَ وَالْاَبْرَصَ وَاُحْیِ الْمَوْتٰی بِاِذْنِ اللّٰهِ وَاَنْبِئْکُمْ بِمَا تَاکُلُوْنَ وَمَا تَدْخِرُوْنَ فِیْ بُیُوْتِکُمْ (الی قولہ) وَلَا حِلَّ لَکُمْ بَعْضَ الَّذِیْ حُرِّمَ عَلَیْکُمْ (پ ۳ سورۃ آل عمران / ۵۰/۳۹)

ترجمہ: ”میں بناتا ہوں تمہارے لیے مٹی سے پرند کی سی صورت پھر پھونکتا ہوں اس میں تو وہ ہو جاتی ہے پرند اللہ کی پرواگی سے اور میں شفا دیتا ہوں مادر زاد اندھے اور بدن بگڑے کو اور زندہ کرتا ہوں مردے اللہ کی پرواگی سے اور میں تمہیں خبر دیتا جو تم کھاتے اور جو گھروں میں بھر رکھتے ہو تا کہ میں حلال کر دوں تمہارے لیے بعض چیزیں جو تم پر حرام تھیں۔“

سبحان اللہ! حضرت عیسیٰ علیہ السلام جو کچھ فرما رہے ہیں کہ میں خلق کرتا ہوں؛ شفا دیتا ہوں؛ مردے جلاتا ہوں؛ بعض حراموں کو حلال کیے دیتا ہوں؛ تم جو کھاتے اور

گھروں میں بھر رکھتے ہو اسکی خبر دیتا ہوں۔ اس کی نسبت شرک کے غم میں ڈوب ڈوب جانے والوں کا کیا حکم ہوگا؟

اے مسلمانو! پڑھو بار بار قرآن کے اس فرمان کو پڑھو۔ جن کے ایمان کو بد عقیدگی کے دیمک نے چاٹ چٹ کر خراب کر کے نہ رکھ دیا ہوگا تو وہ اہلسنت کے اعتقاد پر دل و جان سے ایمان لے آئیں گے۔ قرآن کے اس فرمان پر جان و دل نچھاور کر دیں گے۔

دیکھو دیکھو قرآن کتنے صاف طور پر اہل اسلام کے اس عقیدے پر اپنی مہر مقدس ثبت فرما رہا ہے کہ بلاشبہ رب قدیر نے اپنے انبیاء علیہم السلام کو وہ اختیارات اور خوبیاں عطا فرمائی ہیں جس کا اظہار خود رب جل جلالہ نے قرآن میں اپنے لیے فرمایا ہے:

قرآن پر ایمان کا تقاضہ

اب بتایا جائے کہ اہلسنت کے اس اعتقاد کو تسلیم کیے بغیر قرآن پر کیسے ایمان لایا جا سکتا ہے؟ ”کوئی گھر میں کیا کھا رہا ہے؟ کوئی گھر میں کیا بھر کر رکھ رہا ہے“ غیب کا یہ علم اللہ نے اپنے فضل سے حضرت عیسیٰ علیہ السلام کو عطا کیا یا نہیں؟ اللہ تبارک تعالیٰ نے مٹی سے پرند بنانے، مادر زاد اندھے کو اچھا کرنے، مردوں کو زندہ کرنے، بدن بگڑے کو شفا دینے کی قدرت حضرت عیسیٰ کو بخشی یا نہیں؟

قرآن فرماتا ہے:

۶- فَاِذَا اللّٰهُ هُوَ مَوْلٰهُ وَجِبْرِیْلُ وَصَالِحُ الْمُؤْمِنِیْنَ وَالْمَلَائِکَةُ بَعْدَ ذٰلِکَ ظٰهِیْرٌ۔

ترجمہ: بے شک اللہ اپنے نبی کا مددگار ہے اور جبریل اور نیک مسلمان اور اس کے بعد سب فرشتے مدد پر ہیں (پ ۲۸ سورۃ الاحقاف)

رسول اللہ صلی اللہ علیہ وآلہ وسلم نے اس آیت کی تفسیر میں فرمایا کہ وہ نیک مسلمان ابو بکر صدیق اور عمر فاروق رضی اللہ تعالیٰ عنہما ہیں۔



قرآن کے اس فرمان سے واضح ہوا کہ نبی کا مددگار اللہ بھی ہے حضرات ابو بکر و عمر رضی اللہ عنہما بھی ہیں اور فرشتے بھی ہیں۔ مذکورہ آیت پاک میں تو نبی کریم صلی اللہ علیہ وآلہ وسلم کے مددگاروں کا ذکر خیر تھا اب مسلمانوں کی مددگاری رب کریم نے اپنے کرم سے کس کس کو عطا فرمائی اسے بھی ایمان کی نظروں سے دیکھتے چلیں۔  
قرآن فرماتا ہے:

۷- اِنَّمَا وَلِيُّكُمُ اللّٰهُ وَرَسُوْلُهُ وَالَّذِيْنَ اٰمَنُوا الَّذِيْنَ يَّقِيْمُوْنَ الصَّلٰوةَ وَيُوْتُوْنَ  
الزَّكٰوةَ وَهُمْ رَاكِعُوْنَ۔

ترجمہ: یعنی اے مسلمانو تمہارا مددگار نہیں مگر اللہ اور اس کا رسول وہ ایمان والے نماز قائم رکھتے اور زکوٰۃ دیتے اور رکوع کرنے والے ہیں۔

یہاں اللہ اور رسول اور صالحین یعنی اولیاء اللہ میں مدد کو منحصر فرما دیا گیا کہ بس یہی مددگار ہیں تو ضرور یہ مدد خاص ہے جس پر نیک بندوں (صالحین اور اولیاء اللہ) کے سوا دوسرے لوگ قادر نہیں ورنہ عام مددگار کا علاقہ تو ہر مسلمان کو ہر مسلمان کے ساتھ ہے۔

وہابی صاحبو! تمہارے طور پر معاذ اللہ کیسا کھلا شرک ہوا کہ قرآن نے خدا کی خاص صفت امداد کو رسول و صحابہ کے لیے ثابت کیا جسے قرآن ہی جا بجا فرما چکا تھا (اللہ کے سوا کوئی مددگار نہیں)۔

مَا لَهُمْ مِنْ دُوْنِهِ مِنْ وَلِيٍّ (پ ۱۵ کھف ۲۶۶۱۸)

کہ یہ اللہ کے سوا دوسرے کی صفت نہیں مگر بھم اللہ اہلسنت دونوں آیتوں پر ایمان لاتے اور ذاتی و عطائی کا فرق سمجھتے ہیں۔ اللہ تعالیٰ بالذات مددگار ہے۔ یہ صفت دوسرے کی نہیں اور رسول و اولیاء اللہ اللہ کے قدرت دینے سے مددگار ہیں۔ اب اتنا اور سمجھ لیجئے کہ مدد کا ہے کہ لیے ہوتی ہے۔

دفعِ بلا کے واسطے تو جب رسول اللہ صلی اللہ علیہ وآلہ وسلم اور اللہ کے مقبول بندے بعض قرآن (قرآن کی صراحت سے) مددگار ہیں تو قطعاً دفعِ البلا بھی ہیں

اور فرق وہی ہے کہ

اللّٰهُ نُسْبَاتُهُ بِالذَّاتِ دَفْعُ الْبَلَاءِ هُوَ اَوَّلُ اَنْبِيَاءٍ عَلَيْهِمُ الصَّلٰوةُ وَالثَّنَاءُ بَعَطَاةُ خَدَا  
وَالْحَمْدُ لِلّٰهِ الْعَلِيِّ الْاَعْلَى (الْاَمْنُ وَالْعَلِيٌّ لِنَاعِيْتِي الْمُصْطَفَى بِدَفْعِ الْبَلَاءِ)  
(مصنف امام احمد رضا صفحہ ۱۱۴ مطبوعہ رضا اکیڈمی مارگاؤں)

قرآن کی اس آیت نے واضح کر دیا کہ جو کوئی بھی اسلام کا دعویٰ دار ہو اُسے ایمان لانا ہوگا کہ رب کی عطا سے اولیاء اللہ بھی مددگار ہیں۔

انصاف کا تقاضہ

اب بتایا جائے کہ جو مددگار ہوگا تو وہ غریب نواز ہوگا کہ نہیں؟ ضرور ضرور جو مددگار ہوگا وہ مشکل کشا بھی ہوگا دستگیر بھی ہوگا اسے غوث بھی مانا جائے گا۔ ہاں ہاں مددگار کبھی داتا بھی ہوگا، کبھی گنج بخش بھی ہوگا۔ اہل اسلام اگر اللہ کے محبوبوں کو ان صفاتی ناموں سے یاد کرتے رہے ہیں اور عرب و عجم کے علمائے دین محدثین مجددین اور فقہائے کالمین نے گزری ہوئی کتنی صدیوں سے حضور سیدنا شیخ عبدالقادر جیلانی رحمۃ اللہ علیہ حضور خواجہ معین الدین چشتی رحمہ اللہ علیہ اور دوسرے معزز و مقرب محبوب اولیاء اللہ کے لیے ان صفاتی ناموں کو مقبول و محبوب رکھا تو اس کا سبب یہی ہے کہ یہ اعتقاد قرآن و سنت سے نسبت رکھتا ہے جس پر نظر انصاف کے بعد کوئی بھی کلمہ گوانکار کی جرأت نہیں کر سکتا۔

مسلمانوں کے خلاف سازش

اُمت کو انبیاء و اولیاء کے دامن کرم سے دور کرنے کی سازش کے تحت کیا "ہمارے لیے اللہ کافی نہیں" کا شور مچانے والوں کو قرآن نے خود ہی جواب دے دیا ابھی آیت پاک گزری جس میں فرمایا گیا کہ کیا خوب اگر وہ اللہ رسول کے دیے راضی ہوتے اور پھر کہتے ہمیں اللہ کافی ہے اب ایک آیت پاک اور دل میں نقش کرتے چلیں۔



قرآن فرماتا ہے:

۸- يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ (سورة انفال ۶۳/۸)

ترجمہ: اے نبی صلی اللہ علیہ وآلہ وسلم کافی ہیں تجھے اللہ اور جو مسلمان تیرے پیرو ہوں۔

فائدہ

مسلمانو! غور تو کرو۔ رب پاک خود اپنے نبی صلی اللہ علیہ وآلہ وسلم کی کفایت کرنے والا بتا رہا ہے۔

اللہ تبارک و تعالیٰ اپنے نام کے ساتھ صحابہ کرام کو ملا کر فرماتا ہے: ”اے نبی! اب جب کہ عمر رضی اللہ تعالیٰ عنہ اسلام لے آئے تجھے اللہ اور یہ چالیس مسلمان کفایت کرتے ہیں۔“

کون سا ایسا مسلمان روئے زمین پر ہو گا جسے اقرار نہیں کہ ہمیں اللہ کافی ہے لیکن یہی بات اگر محبوبانِ خدا سے امت کے دلوں کو پھیرنے کے ناپاک جذبے سے کہی جائے تو وہ کبھی راہ ہدایت نہیں ہو سکتی۔ اس گمراہ کن انداز فکر کی تردید قرآن کے ذریعہ کھلے طور پر ہو رہی ہے قرآن فرماتا ہے:

۹- وَكَوْنُوا لَهُمْ إِذْ ظَلَمُوا أَنْفُسَهُمْ جَاوِزًا فَاسْتَغْفِرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا

ترجمہ: اور اگر جب وہ اپنی جانوں پر ظلم کریں تیرے حضور حاضر ہوں پھر اللہ تعالیٰ سے معافی چاہیں اور رسول ان کی شفاعت فرمائیں تو بے شک اللہ کو توبہ قبول کرنے والا مہربان پائیں۔ (سورة النساء ۶۴)

انصاف کیجئے

کیا اللہ تعالیٰ خود توبہ قبول نہیں فرما سکتا تھا جو حکم دے رہا کہ میرے گناہ گار بندوں سے جب کوئی خطایا گناہ سرزد ہو جائے تو وہ رسول کی بارگاہ میں حاضر ہو کر معافی مانگیں اور جب رسول ان کی سفارش فرمائیں تو پھر اس میں شک ہی نہیں کہ اللہ کو توبہ قبول

کرنے والا مہربان نہ پائیں۔ بیشک اللہ تبارک تعالیٰ ہر چاہے پر قادر ہے لیکن اپنے محبوب صلی اللہ علیہ وآلہ وسلم کی عظمت و شان کے لیے یہ حکم نازل کیا جا رہا ہے۔ انداز بندگی سکھائی جا رہی ہے کہ محبوب خدا سے منہ موڑ کر ہرگز حق توحید ادا نہیں ہو سکتا۔

اہلسنت و جماعت کے سوا توحید کے نام پر جتنے بھی مکاتب فکر ہیں ہر کسی کے عقائد کو کھنگال ڈالیے۔ چاہے وہ نماز والے ہوں کہ جہاد والے ہوں، حدیث والے ہوں کہ غیروں میں اسلام کی تبلیغ کا دعویٰ کرنے والے ہوں کوئی بھی در رسول پر رکنے کو تیار نہیں۔ قرآن فرماتا ہے کہ رسول اللہ صلی اللہ علیہ وآلہ وسلم کے پاس حاضر ہو کر گناہوں کی معافی مانگو۔ یہ کہتے ہیں ہمیں اللہ کافی ہے قرآن کہتا ہے جب رسول تمہاری سفارش فرمادیں گے تو یہ تمہارے حق میں پروانہ نجات ہو گا۔ یہ کہتے ہیں اس کی کوئی ضرورت نہیں ہمیں بس اللہ ہی کافی ہے۔

## شُرک پسندوں میں صف ماتم

غم توحید میں اللہ کے محبوبوں سے منہ موڑ کر بندگی کا دعویٰ کرنے والوں کے لیے قرآن نے بڑی خطرناک مصیبت کھڑی کر کے رکھ دی ہے۔

قرآن نے شرک کے سارے تیرنگ آلود کر رکھ دیے۔ ہاں ہاں یہ قرآن ہے لیکن یہاں تو معاملہ ہی دیگر ہے رسول کریم صلی اللہ علیہ وسلم دو تیس عطا فرما رہے ہیں۔ علم دے رہے ہیں، لوگوں کو گناہوں سے پاک کر رہے ہیں، نعمت بخش رہے ہیں، گناہوں کی سفارش فرما رہے ہیں۔ حضرت عیسیٰ علیہ السلام مردوں کو زندہ کر رہے ہیں، بعض حرام کاموں کو حلال فرما رہے ہیں۔ گھروں میں کوئی کیا کچھ کھا رہا ہے غیب کی یہ سب خبریں دے رہے ہیں، بدن بگڑے کو شفا اور مادر زاد اندھے کو بینائی عطا کر رہے ہیں۔

رب پاک اپنے محبوبوں پر نوازش و کرم کی ایسی برسات فرما رہا ہے کہ شرک پسندوں میں صف ماتم پچھی ہوئی ہے اللہ بھی مددگار رسول اللہ بھی مددگار صالحین بھی



مددگار یہاں تو عجیب مشکل ہے کوئی حدیث بھی تو نہیں کے بے لگام زبان سے ضعیف کہہ کر آگے کا راستہ لیا جائے۔ قرآنی آیتیں توحید کے نام پر بنائے گئے پُر فریب دین پر کوندتی بجلیوں کی مانند ٹوٹ کر خود ساختہ اور من گھڑت عقائد کی عمارتوں کو زمین دوز کرتی جا رہی ہیں۔ کوئی پوچھے تو ان سے فتاویٰ عالمگیری تو تم نے اپنے مدارس اور دفتروں سے نکال دی دُرِّ مُخْتَارِ رَدِّ الْمُخْتَارِ جیسی رہنما کتابوں کا تو تمہیں اعتبار نہیں؟ حدیثوں کا انکار کر کے تم نے ایک فرقہ ہی اہل قرآن کے نام سے گمراہیت کا بنا دیا۔ اب کیا قرآن کی باری ہے؟ اٹھاؤ اپنا قلم اور دکھاؤ اپنا ہنر۔

بچ نکلنے کے دو راستے

تمہارے باطل دین کے مطابق کیسا کیسا شرک خود قرآن میں موجود ہے۔ اب صرف دو ہی صورتوں میں جان چھوٹے گی یا تو تسلیم کر لیا جائے کہ اللہ تبارک و تعالیٰ نے اپنے فضل سے انبیاء اولیاء علیہم السلام کو بھی اختیار و قدرت عطا فرمائی ہے یا پھر یہ اعلان کر دیا جائے کہ جیسی توحید ہمیں درکار ہے ویسی توحید تو قرآن میں بھی نہیں جسے ہم شرک قرار دے رہے ہیں وہی سب تو قرآن میں ایمان بن کر موجود ہے۔

اس سے فائدہ تو وہ اٹھائیں جن کے دل خوف خدا سے ڈرتے ہیں اور آیات قرآنی پر ایمان و یقین رکھتے ہیں۔ باقی رہے وہ لوگ جن کا دین و مذہب ہی ضد اور ہٹ دھری ہے تو ان کے لیے قرآن نے بہت پہلے اعلان کر دیا کہ

۱۰- إِنَّ الَّذِينَ كَفَرُوا سَوَاءٌ عَلَيْهِمْ ءَأَنذَرْتَهُمْ أَمْ لَمْ تُنذِرْهُمْ لَا يُؤْمِنُونَ خَتَمَ اللَّهُ عَلَىٰ قُلُوبِهِمْ وَعَلَىٰ سَمْعِهِمْ وَعَلَىٰ أَبْصَارِهِمْ غِشَاوَةٌ وَلَهُمْ عَذَابٌ عَظِيمٌ

ترجمہ: بے شک وہ جن کی قسمت میں کفر ہے انہیں برابر ہے چاہے تم انہیں ڈراؤ یا نہ ڈراؤ وہ ایمان لانے کے نہیں۔ اللہ نے ان کے دلوں پر اور کانوں پر مہر کر دی اور ان کی آنکھوں پر گھناٹو پ ہے اور ان کے لیے بڑا عذاب ہے۔

## دعوت فکر و عمل

(۱) اپنے ایمان و عقیدے کو مسلک اہل سنت و جماعت کے مطابق رکھیے جو صحابہ کرام اور اسلاف عظام بزرگان دین اور امام احمد رضا قادری قدس سرہ کا مسلک تھا۔

(۲) نماز روزہ حج و زکوٰۃ تمام ترکوشش سے ادا کیجئے کہ کوئی ریاضت مجاہدہ ان فرائض کی ادائیگی کے برابر نہیں۔

(۳) تمام گمراہ فرقوں سے بچئے اور آئندہ نسل کو ان کے زہریلے اثرات سے محفوظ رکھنے کی پوری کوشش کیجئے۔

(۴) ایک سچے مسلمان بن کر زندگی گزاریے اور اپنی صفوں میں اتحاد پیدا کیجئے۔

(۵) جزوی اور معمولی باتوں کو اختلاف و شقاق کا ذریعہ نہ بنائیے اختلاف سے بہر حال دور رہیے۔

(۶) آپ کو اسلام پسند ہے تو کفار و مشرکین کو بھی اسلام کی دعوت دیجئے تاکہ خدا کی زمین پر خدا کا دین برپا ہو اور اسلام کا علم چاروں طرف لہراتا نظر آئے۔

(۷) حسن اخلاق کے پیکر بن جائیے بدخلقی اور ترش روئی کو دور بھگائیے اور دوسروں کو اپنے اچھے اخلاق سے متاثر کرنے کی کوشش کیجئے۔

(۸) غیروں کو اپنا بنائیے اور اپنوں کو دور ہونے سے بچائیے۔

(۹) بدکرداری، فحاشی و بے حیائی اور بددیانتی سے معاشرے کو پاک کرنے کے لیے جذبہ جہاد سے کام لیجئے ہر کام میں اخلاص و للہیت کو جگہ دیجئے خود غرضی و جاہ طلبی کے مذموم جذبے سے اپنے کو پاک کیجئے۔

(۱۰) آج معاشرے میں برائیوں نے جڑ پکڑ لی ہے اور گناہوں کا رنگ موٹا ہو چکا ہے اس لیے اصلاحی اقدامات کو تسلسل کے ساتھ انجام دینے کی سخت ضرورت ہے۔

(۱۱) اپنے اسلامی بھائیوں کو نیکیوں کی دعوت دیجئے، برائیوں سے بچائیے اور خود بھی نیکیوں سے آراستہ ہو کر برائیوں کا مقابلہ کیجئے تاکہ اصلاحی تدابیر زیادہ مؤثر ہوں۔

(۱۲) حلال کمانے اور حلال ہی کھانے کی عادت ڈالنے کے لیے کہ کھانے پینے کا ذہن و ضمیر پر براہ راست اثر پڑتا ہے آدی جیسا کھاتا ہے اس کا باطن بھی ویسا ہی بنتا ہے۔

(۱۳) حرام مال سے بہ شدت بچنے کہ اس کا وبال بہت ہی سخت ہے حرام کھانے والوں کا ٹھکانا حدیث میں جہنم بتایا گیا ہے۔

(۱۴) معاملات کی صفائی وعدہ وفا کی اور سچائی کو اپنا شعار بنائیے۔

(۱۵) قرض سے دور بھاگیے اور اگر قرض ہو گیا ہو تو جلد تر ادا کیجئے کہ شہید کے تمام گناہ معاف ہو جاتے ہیں مگر قرض معاف نہیں ہوتا ہے اور قیامت کے دن اُس کا انجام بہت بھیا تک ہوگا۔

(۱۶) والدین، بہنوں، بھائیوں اور پڑوسیوں کے حقوق کی ادائیگی کے لیے بھرپور کوشش کیجئے کسی کا حق غصب کر کے غضب الہی کو دعوت مت دیجئے۔

(۱۷) اپنی بچیوں کی شادی کے لیے صحیح العقیدہ اور نیک لڑکے اور بیٹوں کے لیے نیک لڑکی تلاش کیجئے۔

(۱۸) جہیز کی مانگ سے یکفخت پرہیز کیجئے کہ جہیز مانگنا بھیک مانگنا برابر ہے دونوں حرام اور بد انجام ہیں۔

(۱۹) روزانہ ایک پارہ یا نصف پارہ کلام پاک کی تلاوت کیجئے اور اس کو سمجھنے کے لیے ترجمہ کلام پاک کنز الایمان مع خزائن العرفان کو مطالعہ میں رکھیے۔

(۲۰) اپنی اولاد کو اچھی تعلیم و تربیت سے آراستہ کیجئے کہ اولاد کے بارے میں بھی قیامت کے دن سوال ہوگا۔

(۲۱) دین کا ہر کام اور تمام عبادتیں صرف خدا کی رضا و خوشنودی کے لیے انجام دیجئے اور ریا و نمائش سے پرہیز کیجئے۔

(۲۲) میلاد شریف کی محافل میں شیرینی کے ساتھ علمائے اہل سنت کی دینی کتابیں بھی تقسیم کیجئے تاکہ دینی تعلیم کو فروغ ہو۔

(۲۳) ہر شہر ہر قریہ میں اسلامی دینی لائبریریاں قائم کیجئے اور اس میں علمائے اہل سنت کا لٹریچر ذخیرہ کیجئے کہ یہ تبلیغ دین کا بہترین ذریعہ ہے۔

از: عبدالمبین نعمانی قادری مصباحی



# قابلِ مطالعہ کتابیں



کے سیدنا رسول صریح مہدیؐ

بابت قرآن مجید

کے اقوالِ مجلی

حضرت شاہ ولی اللہ محدث دہلوی

کے مختصر مفہوم (اردو)

مفتی سید غلام مصین الدین عیسویؒ

کے سامانِ آخرت

علامہ عبدالمصطفیٰ اعظمیؒ

کے سیرتِ نبویؐ

قدوسیہ فراد علی شاہ دہلویؒ



دہلی، ایکٹیو بیچ بکس 39، 30

7225605

مسئلہ کنلابوٹی